

**മധുരമായ കുട്ടികളേ, നിങ്ങളെല്ലാവരുടേയും പ്രാണന്റെ ആധാരം വന്നിരിക്കുകയാണ് നിങ്ങളെ കാലന്റെ ദുഃഖത്തിൽ നിന്നും മോചിപ്പിക്കുന്നതിന്, ബാബ നിങ്ങൾക്ക് സ്വർഗ്ഗത്തിന്റെ സമ്പത്ത് നൽകുന്നു, എന്നാൽ സർവ്വവ്യാപിയല്ല.**

**ചോദ്യം:** ഈ രാജയോഗത്തിൽ ഏതൊരു യോഗമാണ് സദാ കൂടിച്ചേർന്നിരിക്കുന്നത്?

**ഉത്തരം:** ഈ രാജയോഗത്തിൽ പ്രജായോഗം സദാ കൂടിച്ചേർന്നിരിക്കുന്നു, കാരണം രാജാ-റാണിയോ ടൊപ്പം പ്രജകളും വേണം. അഥവാ എല്ലാവരും രാജാക്കന്മാരായാൽ പിന്നെ ആരുടെ മുകളിൽ രാജ്യം ഭരിക്കും? എല്ലാവരും പറയുന്നു ഞാൻ മഹാരാജാ-മഹാരാണിയായി മാറും, ഞാൻ രാജയോഗം പഠിക്കു വാനാണ് വന്നിരിക്കുന്നത്. എന്നാൽ രാജാ-റാണിയായി മാറുന്നതിന് വളരെ ധൈര്യം ആവശ്യമാണ്. നല്ല ബലവും ഉണ്ടായിരിക്കണം. ബാബയിൽ പരിപൂർണ്ണമായും ബലിയർപ്പിച്ചാൽ മാത്രമേ രാജപദവിയിൽ വരാൻ കഴിയൂ.

**ഗീതം:** പ്രിയതമാ വന്ന് കൂടിക്കാഴ്ച നടത്തൂ . . . . .

**ഓം ശാന്തി.** പ്രിയതമനെ ആരാണു വിളിക്കുന്നത്? പ്രിയതമകളെ സജനി അഥവാ ഭക്ത എന്നു പറയുന്നു. പ്രിയതമനെ വിളിക്കുകയാണ്, അഥവാ ഭഗവാനെ, അച്ഛനെ. ഇതിൽ സർവ്വവ്യാപിയുടെ ജ്ഞാനത്തിന് സ്ഥാനമില്ല. പ്രിയതമനെ വിളിക്കുകയാണ്, വന്ന് കാണൂ. ജീവാത്മാക്കൾ തങ്ങളുടെ പരമപിതാ പരമാത്മാ വിനെ വിളിക്കുകയാണ് - അല്ലയോ പരമപിതാ പരമാത്മാവേ വരൂ, കരുണ ചെയ്യൂ. സ്വർഗ്ഗത്തിലാണെങ്കിൽ ഇങ്ങിനെ വിളിക്കുകയാണു മില്ല. പൂർണ്ണമായും ഇത് ദുഃഖധാമമാണ്, അതുകൊണ്ടാണ് പ്രിയതമനെ വിളിക്കുന്നത്. പ്രിയതമൻ ഒരേയൊരു ഭഗവാനാണ്. സൃഷ്ടികർത്താവും ഒന്നാണ്. വിശ്വം അഥവാ സൃഷ്ടിചക്രവും ഒന്നാണ്. കുട്ടികൾക്കറിയാം ഈ കലിയുഗം വീണ്ടും സത്യയുഗമായി മാറും. സത്യയുഗത്തിൽ വീണ്ടും ഒരു ആദി സനാതന ദേവീ-ദേവതകളുടെ രാജ്യമുണ്ടായിരിക്കും. ഇത് ജ്ഞാനമാണല്ലോ. നിങ്ങൾ കുട്ടികൾക്കറിയാം എങ്ങിനെയാണ് പ്രിയതമൻ വന്നിരിക്കുന്നതെന്ന്. ശിവനാണെങ്കിൽ നിരാകാരനാണ്. നിങ്ങളെല്ലാവരും നിരാകാരി ആത്മാക്കളാണ്. ഇവിടെ പാർട്ട് അഭിനയിക്കുന്നതിന് വന്നിരിക്കുകയാണ്. എന്നാൽ നിരാകാരനായ അച്ഛൻ എങ്ങിനെ വന്നു? രാജയോഗം ആരാണു പഠിപ്പിച്ചത്? കൃഷ്ണൻ പഠിപ്പിക്കുവാൻ കഴിയുകയില്ല. കൃഷ്ണൻ സത്യയുഗം സ്ഥാപിക്കുന്നവനല്ല. അദ്ദേഹത്തെ രചിതാവെന്ന് പറയുകയില്ല. എല്ലാ ജീവാത്മാക്കളുടേയും പ്രിയതമൻ ഒരു പരമപിതാ പരമാത്മാവാണ്, സൃഷ്ടികർത്താവെന്ന് നിരാകാരനെയാണ് പറയുന്നത്. ശിവബാബ പറയുന്നു - എന്റെ ജന്മം - ശിവജയന്തി ആഘോഷിക്കുന്നുണ്ടല്ലോ. എന്റെ ജന്മം കൃഷ്ണന്റേതുപോലെല്ല. കൃഷ്ണൻ എങ്ങിനെയാണ് അമ്മയുടെ ഗർഭത്തിൽ നിന്ന് ജന്മമെടുക്കുന്നതെന്നെല്ലാം കുട്ടികൾക്ക് സാക്ഷാൽക്കാരം ചെയ്തിട്ടിട്ടുണ്ട്. ബാബ പറയുന്നു എനിക്ക് രൂദ്രനെന്ന പേരുകൂടിയുണ്ട്. ഗീതയിലും ഉണ്ട് - ഇത് രൂദ്ര ജ്ഞാന യജ്ഞമാണ് അതായത് ശിവനാൽ രചിക്കപ്പെട്ട യജ്ഞമാണ്. അതുകൊണ്ട് നിരാകാരനായ ശിവൻ സാകാരത്തിൽ വരേണ്ടിയിരിക്കുന്നു. ബാബ ഇരുന്ന് പറഞ്ഞുതരികയാണ് - ഈ പാട്ടിന്റെ രണ്ടക്ഷരങ്ങളിലൂടെത്തന്നെ സർവ്വവ്യാപിയുടെ ജ്ഞാനം തെറ്റാണെന്ന് തെളിയിക്കപ്പെടുന്നു. പ്രിയതമനെ കൃഷ്ണനെന്നു പറയുകയില്ല. പറയുന്നുമുണ്ട് - അല്ലയോ ഗോഡ് ഫാദർ, അല്ലയോ പ്രാണനാഥാ, കാരണം ബാബ എല്ലാവരുടേയും പ്രാണന്റെ ആധാരമാണ്. എല്ലാവരേയും കാലന്റെ ദുഃഖ പീഡനത്തിൽ നിന്ന് മുക്തമാക്കുന്നു, അങ്ങിനെയാണെങ്കിൽ തീർച്ചയായും ബാബക്ക് വരികതന്നെ വേണം. ബാബ പറയുന്നു - ഞാൻ കല്പ-കല്പം കല്പത്തിന്റെ സംഗമയുഗത്തിൻ വരുന്നു. ഇത് മംഗളകാരി സംഗമയുഗമാണ്. സത്യയുഗത്തിനുശേഷം രണ്ടു കലകൾ കുറഞ്ഞു പോകുന്നു. ഈ ഒരേയൊരു സംഗമയുഗമാണ് ഉയരുന്ന കലയുടെ യുഗം, ഇതിൽ ബുദ്ധിയോടെ കാര്യങ്ങൾ ചെയ്യണം. പുതിയവർക്കുവേണ്ടി വളരെ സരളമായി പറഞ്ഞുതരികയാണ്. നിങ്ങളുടെ അച്ഛൻ നിരാകാര പരമപിതാ ശിവ പരമാത്മാവാണ്. പരമാത്മാവിനെ ഓർമ്മിക്കൂ, അത്രമാത്രം. മറ്റുള്ള ഗുരുക്കന്മാരുടെ മന്ത്രങ്ങളെല്ലാം ഭക്തിമാർഗ്ഗത്തിലേതാണ്. ഭക്തി അരക്കല്പം നടക്കുന്നു, പിന്നീട് ജ്ഞാനത്തിന്റെ സമ്പത്ത് അരക്കല്പം നടക്കുന്നു. അവിടെ ജ്ഞാനമുണ്ടായിരിക്കുകയില്ല. ജ്ഞാനം നൽകുന്നത് ദുർഗ്ഗതിയിൽ നിന്ന് സദ്ഗതിയിലേക്ക് പോകുന്നതിനുവേണ്ടിയാണ്. ഗുരുവിന്റെ ജോലിയാണ് തന്റെ ശിഷ്യന്മാർക്ക് അഥവാ ഫോളോവേർസിന് ഗതിയും സദ്ഗതിയും നൽകുകയെന്നത്. എന്നാൽ അവർക്ക് ഗതിയേയും സദ്ഗതിയേയും കുറിച്ച് ഒന്നും അറിയുകയില്ല. പറയുന്നുമുണ്ട് സർവ്വരുടേയും സദ്ഗതി ദാതാവ് രാമനാണെന്ന്. പതിത-പവനൻ സർവ്വ സീതമാരുടേയും രാമൻ. കുട്ടികൾക്കറിയാം സത്യയുഗത്തിൽ ഒരേയൊരു ധർമ്മമേ ഉണ്ടാകുകയുള്ളൂ എന്ന്. സൂര്യവംശ രാജ്യമായിരിക്കും. പിന്നീട് രാമരാജ്യത്തിൽ അതായത്

ത്രേതായുഗത്തിൽ രണ്ടു കലകൾ കുറഞ്ഞുപോകുന്നു. അവിടെ രാവണൻ മുതലായവരെന്നുമുണ്ടായിരിക്കുകയില്ല. യാതൊരു ഉപദ്രവങ്ങളുടേയും കാര്യമുണ്ടാകുകയില്ല. ഈ മുഴുവൻ ലോകവും ലങ്കയാണ്, രാവണന്റെ രാജ്യമാണ്. ഈ സമയത്ത് മുഴുവൻ മനഷ്യരും വാനരന്മാരെക്കൊണ്ടും മോശമായ അവസ്ഥയിലാണ്, കാരണം എല്ലാവരിലും 5 വികാരങ്ങളുണ്ട്. മനുഷ്യരിൽ ക്രോധമത്രെയാണ്. അന്യോന്യം കൊല ചെയ്യുന്നു. മരിക്കാനും കൊല്ലാനും തയ്യാറെടുത്തിരിക്കുകയാണ്. നിങ്ങളെല്ലാവരും വികാരികളായിരുന്നു. ഇപ്പോൾ ബാബ വന്ന് നിങ്ങളെ രാവണനു മേൽ വിജയം പ്രാപ്തമാക്കിത്തരികയാണ്. പുരാണങ്ങളിൽ എന്തെല്ലാം കാര്യങ്ങളാണെഴുതിവെച്ചിരിക്കുന്നത്. ഇങ്ങിനെ എപ്പോഴെങ്കിലും സംഭവിക്കുമോ, വാലിൽ തീ പിടിപ്പിച്ചു, മുഴുവൻ ലങ്കയും കത്തിയമർന്നു. വാസ്തവത്തിൽ ഈ മുഴുവൻ ലോകവും ലങ്കയാണ്. നിങ്ങൾ ബ്രാഹ്മണകുലഭൂഷണരും മൂന്നെ പതിതരായിരുന്നു. ഇപ്പോൾ നിങ്ങൾ മായാ രാവണനുമുകളിൽ വിജയം പ്രാപ്തമാക്കുന്നു. ബാബ വന്ന് നിങ്ങളുടെ ബുദ്ധിയുടെ പൂട്ട് തുറന്നിരിക്കുകയാണ്. ബുദ്ധിവാന്മാരിലും ബുദ്ധിവാൻ ബാബയാണല്ലോ. മനുഷ്യർ എന്തെല്ലാം കാര്യങ്ങൾ കേൾപ്പിച്ചാണ് തല പൂണ്ണാക്കുന്നത്. ബാബ പറയുന്നു ഇത് വീണ്ടും ഇങ്ങിനെത്തന്നെ നടക്കും. ആദ്യം സർവ്വവ്യാപിയുടെ ജ്ഞാനമുണ്ടായിരുന്നില്ല. പരമാത്മാവ് അനന്തമാണെന്നാണ് പറഞ്ഞിരുന്നത്. അന്ത്യമില്ലാത്തവനെന്ന് പറഞ്ഞ് പിന്നെ സർവ്വവ്യാപിയെന്ന് പറയുന്നത് എത്ര വലിയ തെറ്റാണ്. ശിവോഹം, തത്ത്വം എന്ന് പറയുന്നു. ഇടക്ക് ശിവോഹം, ഇടക്ക് ബ്രഹ്മോഹം എന്നും പറയുന്നു. എന്നാൽ ഇത് തെറ്റാണ്. ബ്രഹ്മമാണെങ്കിൽ താമസിക്കാനുള്ള സ്ഥാനമാണ്. ശിവബാബ ബ്രഹ്മ തത്വത്തിൽ വസിക്കുന്നു അതുകൊണ്ട് അതിന്റെ പേര് ബ്രഹ്മാണ്ഡമെന്നാണ്. നാം ആത്മാക്കളും ആ ദേശത്തെ നിവാസികളാണ്. അവരാണെങ്കിൽ പിന്നെ ശിവനെ പേരോ രൂപമോ ഇല്ലാത്തവനാണെന്നു പറയുന്നു, ഇതെല്ലാം മനസ്സിലാക്കേണ്ട കാര്യങ്ങളല്ലേ. അതും ഓരാഴ്ച പതിവായി കേട്ടാലേ ജ്ഞാനത്തിന്റെ നിറം പകരുകയുള്ളൂ. മനസ്സിലാക്കിക്കൊടുക്കണം ഇത് നിങ്ങളുടെ പരിധിയില്ലാത്ത അച്ഛനാണ്, ഈ അച്ഛനിൽ നിന്നാണ് ഭാരതത്തിന് ജീവൻമുക്തിയുടെ സമ്പത്ത് ലഭിക്കുന്നത്. ബാക്കിയുള്ളവർക്കെല്ലാം മുക്തിയുടെ സമ്പത്ത് ലഭിക്കുന്നത്.

ബാബ പറയുന്നു - കുട്ടികളേ, ഇപ്പോൾ നാടകം പൂർത്തിയായി. നിങ്ങളുടെ 84 ജന്മങ്ങൾ കഴിഞ്ഞു. ഇത്രയും സമയം പാർട്ടിയിട്ടില്ല, ഇപ്പോൾ വീണ്ടും തിരിച്ചുപോകണം. ബാബ വന്ന് നമക്കുവേണ്ടി രാജധാനി സ്ഥാപിക്കുകയാണ്, തീർച്ചയായും സംഗമയുഗത്തിൽ സ്ഥാപിതമായാലേ നിങ്ങൾക്ക് സത്യയുഗത്തിൽ സമ്പത്തുടേക്കാൻ കഴിയൂ. നിങ്ങളെ എത്ര നല്ല കർമ്മമാണ് പഠിപ്പിക്കുന്നത്. ലക്ഷ്മീ-നാരായണൻ എന്ന് കർമ്മം ചെയ്തിട്ടാണ് ഇത്രയും ഉയർന്ന പദവി പ്രാപ്തമാക്കിയത്? ഇപ്പോൾ നിങ്ങൾ കുട്ടികൾക്കറിയാം ബാബ രാജയോഗം പഠിപ്പിക്കുകയാണ്. സത്യയുഗത്തിൽ ഒരിക്കലും പഠിപ്പിക്കുകയില്ല. അവിടെയാണെങ്കിൽ ലക്ഷ്മീ-നാരായണന്റെ രാജ്യമാണ്. ഇത് മംഗളകാരി സംഗമയുഗമാണ്, ഇതിൽ നല്ല രീതിയിൽ പുരുഷാർത്ഥം ചെയ്യണം. ബാബ പറയുന്നു - ഈ ദേഹത്തിന്റെ ബോധത്തെ മറന്ന് സ്വയം ആത്മാവാണെന്ന് മനസ്സിലാക്കി ബാബയെ ഓർമ്മിക്കൂ. നിങ്ങൾ ഉന്തും തള്ളും കൊണ്ട് തളർന്നിരിക്കുകയാണ്. ബ്രഹ്മാമുഖ വംശാവലി ബ്രാഹ്മണർ തന്നെയാണ് തൃകാലദർശികളാകുന്നത്. അങ്ങിനെയാക്കി മാറ്റുന്നത് ബാബയാണ്.

സ്വദർശനചക്രവും നിങ്ങളാണ് കറക്കുന്നത്. വിഷ്ണു ഒരിക്കലും തൃകാലദർശിയല്ല. എന്നാൽ അവരാണെങ്കിൽ ഈ അലങ്കാരം വിഷ്ണുവിന് നൽകിയിരിക്കുകയാണ്. വാസ്തവത്തിൽ നിങ്ങൾ ബ്രാഹ്മണരാണ് തൃകാലദർശികളായി മാറുന്നത്. വർണ്ണങ്ങളെക്കുറിച്ചും മനസ്സിലാക്കിത്തന്നിട്ടുണ്ട്. കൂടുമി ബ്രാഹ്മണ വർണ്ണമാണ്. ഭാരത വാസികൾ ചിത്രങ്ങളുണ്ടാക്കുന്നുണ്ട്. കൂടുമ കാണിക്കുന്നില്ല. ബ്രാഹ്മണ വർണ്ണത്തെത്തന്നെ കളഞ്ഞിരിക്കുകയാണ്. പ്രജാപിതാ ബ്രഹ്മാവുണ്ടല്ലോ. അതുകൊണ്ട് വർണ്ണങ്ങളെ കാണിക്കേണ്ടതാണ്. ഇ സമയത്താണെങ്കിൽ എല്ലാവരും ശുഭ്രരാണ്. നിങ്ങൾ മുഖവംശാവലി ബ്രാഹ്മണരായിരിക്കുകയാണ്.

പാട്ടിലും കേട്ടും - പ്രിയതമാ വന്ന് കാണൂ . . . . . സർവ്വ വ്യാപിയുടെ കാര്യമില്ല. ഇപ്പോൾ നിങ്ങൾ പ്രിയതമകൾ പ്രിയതമന്റെ സന്തുഖമിരിക്കുകയാണ്. പ്രിയതമൻ തന്റെ സ്വർഗ്ഗത്തിന്റെ സമ്പത്ത് നൽകിക്കൊണ്ടിരിക്കുകയാണ്. എത്ര നല്ല പ്രിയതമനാണ്! പറയുന്നുണ്ട് കൃഷ്ണൻ ഓടിപ്പിച്ച് പട്ടാണിയാക്കി മാറ്റുന്നതിനു വേണ്ടി. എന്നാൽ മനസ്സിലാക്കുന്നില്ല പട്ടാണി എന്തു വസ്തുവാണെന്ന്. ഇപ്പോൾ നിങ്ങൾ കുട്ടികൾക്കറിയാം, മാത്രമല്ല സ്വർഗ്ഗത്തിന്റെ മഹാരാജാ-മഹാരാണിയായി മാറുന്നതിനുള്ള പുരുഷാർത്ഥവും ചെയ്തുകൊണ്ടിരിക്കുകയാണ്. ഇത് രാജയോഗമാണ്, ഇതിൽ പ്രജായോഗം കംബയിന്റാണ്. കേവലം രാജാ-റാണിമാർ മാത്രമല്ലല്ലോ ഉണ്ടാവുക. എല്ലാവരും പറയുന്നു മഹാരാജാ മഹാരാണിയായി മാറും. നാം വന്നിരിക്കുന്നത് രാജയോഗം പഠിക്കുവാനാണ്, എന്നാൽ എല്ലാവരും മഹാരാജാ-മഹാരാണിയായി

മാറുമോ. ധൈര്യം വേണം. നല്ല ശക്തിയും വേണം. ഭക്തി മാർഗ്ഗത്തിൽ കഠിനഭക്തി ചെയ്യുമ്പോൾ സാക്ഷാൽക്കാരമുണ്ടാകുന്നു. ശിവനുമുകളിൽ ബലിയർപ്പിക്കുന്നു. വാസ്തവത്തിൽ ബലിയർപ്പണമാകുന്നത് ഇവിടത്തെ കാര്യമാണ്. ഇതും മനസ്സിലാക്കിത്തന്നിട്ടുണ്ട് - ഗീത, ഭാഗവതം, രാമായണം വേദം മുതലായവ സത്യ-ത്രേതയുഗങ്ങളിൽ ഇല്ല. ഇത് പരമ്പരയായി നടന്നു വരുന്ന ഒന്നാണ് എന്നത് ശരിയല്ല. ഇത് ദ്വാപരം മുതൽക്കാണ് തുടങ്ങിയത്. വീണ്ടും ദ്വാപരത്തിൽ തന്നെ തുടങ്ങും. മുസൽമാൻമാർ വന്ന് രാജ്യം പിടിച്ചെടുത്തു, മുഹമ്മദ് ഗസ്നവി കൊള്ളയടിച്ചു - ഈ കാര്യങ്ങളെല്ലാം നിങ്ങൾ കുട്ടികൾ മനസ്സിലാക്കിയിട്ടുണ്ട്. നാം തന്നെയാണ് പുജ്യരിൽ നിന്ന് പുജാരിയായി തന്റെ ക്ഷേത്രങ്ങളുണ്ടാക്കിയത്. എങ്കിൽ നമുക്ക് എത്ര സമ്പത്തുണ്ടായിരുന്നിരിക്കണം! അയ്യായിരം വർഷത്തിന്റെ കാര്യമാണ്. അതും തുടക്കത്തിൽ. പിന്നെ ഭക്തി മാർഗ്ഗത്തിലും നിങ്ങളുടെ പക്കൽ എത്ര ധനമാണുണ്ടായിരുന്നത്! ആരാണോ രത്നങ്ങൾകൊണ്ടും വജ്രങ്ങൾ കൊണ്ടും ക്ഷേത്രങ്ങൾ നിർമ്മിച്ചത്, അവരുടെ സ്വന്തം കൊട്ടാരം എങ്ങിനെയുള്ളതായിരിക്കും! പേര് എത്ര ശ്രേഷ്ഠമാണ്. ലക്ഷ്മീ-നാരായണനെ എത്ര അലങ്കാരത്തോടെയാണ് കാണിക്കുന്നത്. ഇപ്പോൾ അവരുടെ പക്കൽ ധനമില്ല. മുബ്ബയാണെങ്കിൽ ലക്ഷ്മീ-നാരായണനുവേണ്ടി രത്നങ്ങൾ കൊണ്ട് എല്ലാമുണ്ടാക്കിയിരുന്നു. പിന്നീട് എല്ലാം കൊള്ളയടിക്കപ്പെട്ടു. അവിടെയാണെങ്കിൽ സ്വർണ്ണത്തിന്റെ ഇഷ്ടി കകളായിരിക്കും, നിങ്ങൾ അതുകൊണ്ട് കൊട്ടാരം നിർമ്മിക്കുന്നു. നല്ല ബുദ്ധിയുമുണ്ടായിരുന്നു. ഇപ്പോളാണെങ്കിൽ ബുദ്ധിഹീനരായിരിക്കുകയാണ്, അതുകൊണ്ട് ദരിദ്രരായി മാറി. ശിവബാബയുടെയും ദേവതകളുടേയും മുകളിൽ എത്ര കളങ്കമാണ് ചാർത്തിയിരിക്കുന്നത്, അതുകൊണ്ട് ബാബ പറയുന്നു, യദാ യദാഹി . . . ഇതിൽ പ്രവേശിച്ചാലല്ലേ ബ്രാഹ്മണരെ രചിക്കാൻ കഴിയൂ. ബ്രഹ്മാമുഖത്തിലൂടെ ഭാരതത്തിൽ വന്നു തന്നെയാണ് ബ്രാഹ്മണരെ രചിക്കുന്നത്. എന്താ വിദേശത്തുപോകുമോ? ആരാണോ നമ്പർ വൺ പാവൻ പുജ്യമായിരുന്നത്, പിന്നീട് പുജാരിയായി, അദ്ദേഹത്തിന്റെ തന്നെ പതിത ശരീരത്തിലാണ് വരുന്നത്. ത്രിമൂർത്തിയെന്നു പറയുന്നുണ്ട്, ശിവനെ എടുത്തു മാറ്റിയിരിക്കുകയാണ്. ത്രിമൂർത്തി ബ്രഹ്മാവിന്റെ യാതൊരുർത്ഥവും വരുന്നില്ല. ബാബ പറയുന്നു കല്പ-കല്പം സംഗമത്തിൽ ഈ ശരീരത്തിൽ വന്നു തന്നെയാണ് നിങ്ങൾ ബ്രാഹ്മണരെ രചിക്കുന്നത്. നിങ്ങൾ ബ്രാഹ്മണ-ബ്രാഹ്മണിമാരുടെ സർവ്വോത്തമ യുഗമാണ് ഇത്. ഇപ്പോൾ നിങ്ങൾ ഈശ്വരീയ മടിത്തട്ടിലാണ്. ഈശ്വരനായ ബാബയിൽ നിന്ന് പരിധിയില്ലാത്ത സമ്പത്തെടുക്കുന്നു. അറിയാം ഈശ്വരനെ ഓർത്ത്-ഓർത്ത് ഈശ്വരന്റെ തന്നെ പക്കൽ എത്തിച്ചേരും. പറയുന്നുണ്ടല്ലോ - അവസാന സമയം ആർ സ്ത്രീയെ സ്നേഹിക്കുന്നുവോ . . . എതുപോലെ ഓർമ്മ അതുപോലെയായിരിക്കും ജന്മം. ഇതാണ് അവസാന കാലത്തെ സമയം. നിങ്ങൾക്ക് ബാബയിരുന്ന് മനസ്സിലാക്കിത്തരികയാണ് - ഈ സമയം നിങ്ങൾ അച്ഛനാകുന്ന എന്നെത്തന്നെ ഓർമ്മിച്ചുകൊണ്ടിരിക്കണം. ദേഹി-അഭിമാനി ഭവ, അശരീരി ഭവ. സ്വയം ആത്മാവാണെന്ന നിശ്ചയം ചെയ്ത് പരമാത്മാവാകുന്ന എന്നെ ഓർമ്മിക്കൂ. ഒരിടത്തുതന്നെ തപസ്സിൽ ഇരിക്കുകയൊന്നും വേണ്ട. കുട്ടികൾ നടന്നും, ഇരുന്നും അച്ഛനെ ഓർമ്മിക്കുന്നുണ്ടല്ലോ.

പരിധിയില്ലാത്ത ബാബ പറയുകയാണ് മറ്റൊരാളിൽ നിന്നും ബുദ്ധി അകറ്റി എന്നെ മാത്രം ഓർമ്മിക്കൂ. ഇതിൽ തന്നെയാണ് പരിശ്രമം വേണ്ടി വരുന്നത്. 84 ജന്മമെടുത്ത്, ഇത് ഇപ്പോൾ അവസാനത്തെ ജന്മമാണ്. നിങ്ങൾ ബാബയുടേതായി മാറിയിട്ടുണ്ടെങ്കിൽ ബാബ നിങ്ങൾക്ക് എത്ര നല്ല പേരാണ് നൽകിയിരിക്കുന്നത്. ബാബ സന്ദേശികളിലൂടെയാണ് പേര് അയച്ചു തന്നത്. അവിടെ വളരെ നല്ല നല്ല പേരുകളുണ്ട്. എന്നാലും ഏതു പേരാണ് കല്പം മൂന്നെ ലഭിച്ചിരുന്നത് ആ പേര് തന്നെ വീണ്ടും ലഭിക്കും. സർവ്വ വ്യാപിയുടെ അർത്ഥവും മനസ്സിലാക്കിക്കൊടുക്കണമല്ലോ. എല്ലാ ഭക്തരും ഭഗവാനാണെങ്കിൽ പിന്നെ അവർക്ക് എന്താണ് ലഭിക്കുക. ഒന്നും ലഭിക്കുകയില്ല. നിങ്ങളിപ്പോൾ ഈശ്വരീയ മടിത്തട്ടിലാണ്. ഈശ്വരീയ മടിത്തട്ടിൽ നിന്നാണ് നിങ്ങൾ ബ്രാഹ്മണനായി മാറുന്നത്. ശുഭ്ര വർണ്ണം അവസാനിച്ചു. ഈ വർണ്ണങ്ങളെല്ലാം നിങ്ങൾ ഭാരതവാസികളുടേതാണ്, നിങ്ങൾക്കറിയാം നാം ശുഭ്ര വർണ്ണത്തിൽ നിന്ന് ട്രാൻസ്ഫറായി ബ്രാഹ്മണ വർണ്ണത്തിൽ വന്നിരിക്കുകയാണ്. ബ്രാഹ്മണ-ബ്രാഹ്മണികൾ അവർ മാത്രമാണ് ആകുന്നത്, ആരാണോ കല്പം മൂന്നെ ആയിരുന്നത്. വ്യക്തം വളർച്ച പ്രാപിച്ചുകൊണ്ടേയിരിക്കുന്നു. എത്ര നല്ല നല്ല കാര്യങ്ങളാണ് കുട്ടികളെ കേൾപ്പിക്കുന്നത്. എന്നാൽ മായയുടെ കൊടുകാറ്റിക്കുമ്പോൾ നല്ല നല്ല കുട്ടികളും വീണു പോകുന്നു. ഇത് യുദ്ധമാണല്ലോ. നിങ്ങൾ സർവ്വ ശക്തിവനാന്റെ കുട്ടികളാണെങ്കിൽ മായയും ഒട്ടും കുറവല്ല. അരക്കല്പം രാവണ രാജ്യമാണ്. ഈ സമയത്ത് മായയും ശക്തിയോടെ അടിക്കും, ഇതിനെയാണ് കൊടുകാറ്റെന്നു പറയുന്നത്. ഹനുമാന്റെ ഉദാഹരണവുമുണ്ടല്ലോ. നിങ്ങൾക്ക് മായയുടെ എത്ര തന്നെ കൊടുകാറ്റ് വന്നാലും ഇളകരുത്. സദാ ഹർഷിതമായിരിക്കണം. എത്രയും ശക്തിശാലിയായി മാറുന്നുവോ മായയും അത്രയും ശക്തിയോടെ യുദ്ധത്തിന് വരും. നോക്കൂ - യോഗ്യരാണോ അതോ അല്ലയോ. പറയുന്നുണ്ട് - ബാബാ, ഞാൻ എന്റെ മുഖം കറുപ്പിച്ചു. മുഖം കറുത്തു, അർത്ഥം ബുദ്ധിക്ക് പൂട്ട് വീണു. ധാരണയുണ്ടാകുകയില്ല, കാരണം ബാബക്ക് കളങ്കം ചാർത്തിയല്ലോ. ലൗകിക പിതാവും പറയു

മല്ലോ, നീ കുല കളങ്കിതനാണ്. ബാബ മനസ്സിലാക്കിത്തരികയാണ് - നിങ്ങൾ ഒരിക്കലും കുലകളങ്കിതരായി മാറരുത്. ബാബ പരമധാമത്തിൽ നിന്ന് വന്നിരിക്കുകയാണ് നിങ്ങളെ പഠിപ്പിക്കാൻ. ഭഗവാനു വാചാ - ഞാൻ രാജാക്കന്മാരുടേയും രാജാവാക്കി മാറ്റാനാണ് വന്നിരിക്കുന്നത്. രാജ്യഭരണം തീർച്ചയായും സ്ഥാപിതമാകും. ഈ സമയത്ത് നിങ്ങൾ എത്രപേർ ബ്രാഹ്മണരായിട്ടുണ്ടോ അത്രയും മാത്രമേ മുഖ്യയും ഉണ്ടായിരുന്നുള്ളൂ, ഇനി ഉണ്ടായിക്കൊണ്ടിരിക്കുകയും ചെയ്യും.

കുട്ടികൾക്ക് ഓർമ്മ വേണം ആ പാർലൗകിക പിതാവിന് അച്ഛനെന്നുമില്ല. ബാബ സുപ്രീം നോളേജ്ഫുളാണ്, മനുഷ്യസൃഷ്ടിയുടെ ചെതന്യ ബീജരൂപൻ, പതിത പാവനൻ, കരുണാ സാഗരൻ, നോളേജ്ഫുൾ, ബ്ലിസ്ഫുളാണ്. ബാബക്ക് സുഖം കൊടുക്കാൻ വേറെ ആരുമില്ല. ബാബ സ്വയം തന്നെ അച്ഛനും, ടീച്ചറും സർഗുരുവുമാണ്. പരിധിയില്ലാത്ത അച്ഛന്റെ വീട്ടിൽ നിങ്ങൾ സന്തുഖമിരിക്കുകയാണ്. ഇത് ഈശ്വരീയ കുടുംബമാണ്. വൃദ്ധിയെ പ്രാപിച്ചുകൊണ്ടേയിരിക്കും. 84-ന്റെ ചക്രവും ബുദ്ധിയിലുണ്ട്. നമ്മൾ തന്നെ ദേവത ഇത്രയും ജന്മം, നമ്മൾ തന്നെ ക്ഷത്രിയർ ഇത്രയും ജന്മം . . . . . വീണ്ടും നമ്മൾ തന്നെ ദേവതയായി മാറും. മായ ദുഃഖധാമമാണ് ഉണ്ടാക്കുന്നത്. ബാബ വന്ന് സുഖധാമം സ്ഥാപിക്കുന്നു. എത്ര എളുപ്പമാണ്. വളരെയധികം പുരുഷാർത്ഥം ചെയ്യണം. ഇപ്പോളത്തെ നിങ്ങളുടെ പുരുഷാർത്ഥം കല്പ-കല്പത്തേക്കുള്ള പുരുഷാർത്ഥമായി മാറും. പറയും കല്പ-കല്പം ഇങ്ങിനെയുള്ള പുരുഷാർത്ഥം ചെയ്ത് വന്നിരിക്കുകയാണ്. മമ്മയും ബാബയും പുരുഷാർത്ഥം ചെയ്യുന്നുണ്ട്. ഇവർ തന്നെ വീണ്ടും പൂജ്യ സോ ലക്ഷ്മീ നാരായണനായി മാറും. ശ്രീമത പ്രകാരം നാം ശ്രേഷ്ഠത്തിലും ശ്രേഷ്ഠമായി മാറുന്നു. ശരി.

വളരെക്കാലത്തെ വേർപാടിനു ശേഷം തിരിച്ചു കിട്ടിയ മധുര മധുരമായ കുട്ടികളെ പ്രതി മാതാവും പിതാവും ബാല്യദാസ്യുടെ സ്നേഹ സ്മരണകളും പുലർക്കാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

## ധാരണക്കുള്ള മുഖ്യമായ സാരം -

1. ഈ അന്തിമകാല സമയത്ത് ഒരു ബാബയെ മാത്രം ഓർമ്മിക്കുന്നതിന്റെ അഭ്യാസം ചെയ്യണം. അശരീരീയായി മാറണം.
2. ഒരിക്കലും കുലകളങ്കിതരായി മാറരുത്, മായയുടെ കൊടുങ്കാറ്റുകളിൽ ഇളകരുത്. സദാ ഹർഷിതരായിരിക്കണം.

**വരദാനം: കംബയിന്റ രൂപധാരിയായി സേവനത്തിൽ ഈശ്വരീയ ജാലവിദ്യയുടെ അനുഭവം ചെയ്യുന്നവരായ ഈശ്വരീയ സഹായികളായി ഭവിക്കട്ടെ!**

സ്വയത്തെ കേവലം സേവാധാരിയെന്നല്ല, ഈശ്വരീയ സേവാധാരിയെന്ന് മനസ്സിലാക്കി സേവനം ചെയ്യൂ. ഈ സ്മൃതി കൊണ്ട് ഓർമ്മയും സേവനവും സ്വതവേ കംബയിന്റായിരിക്കും. എപ്പോൾ ഈശ്വരനെ സഹായത്തിൽ നിന്ന് വേർപെടുത്തുന്നുവോ, അപ്പോൾ ഒറ്റക്കാകുകകാരണം സഹലതയാകുന്ന ലക്ഷ്യം വളരെ ദൂരത്തായി അനുഭവപ്പെടുന്നു. അതുകൊണ്ട് കേവലം സഹായികളല്ല, ഈശ്വരീയ സഹായികളാണ് - ഈ പേര് സദാ ഓർമ്മയിലിരിക്കുകയാണെങ്കിൽ സേവനത്തിൽ സ്വതവേ ഈശ്വരന്റെ ജാലവിദ്യ നിറഞ്ഞിരിക്കും മാത്രമല്ല അസംഭവ്യമായ കാര്യങ്ങളും സംഭവ്യമായി മാറും.

**സ്റ്റോഗൻ: കർമ്മയോഗിയായി മാറണമെങ്കിൽ കമലാസനധാരിയായി (വേറിട്ടിരിക്കുന്നവരും പ്രിയപ്പെട്ടവരും) മാറൂ.**